


ముగ్గురు ఎమ్మెల్సీల రాజీనామా

మండలి చైర్మన్ కు సమర్పించిన కడియం, పల్ల, కౌశిక్

వరంగల్, డిసెంబర్ 9 (నమస్తే తెలంగాణ ప్రతినిధి) : ఇటీవల ఎన్నికల్లో ఎమ్మెల్యేలుగా ఎన్నికైన కడియం శ్రీహరి, పల్ల రాజేశ్వర్ రెడ్డి, పాడి కౌశిక్ రెడ్డి తమ ఎమ్మెల్సీ పదవులకు రాజీనామా చేశారు. శాసనమండలి చైర్మన్ గుత్తా సుఖేందర్ రెడ్డిని శనివారం ఆయన చాంబర్ లో కలిసి వారి రాజీనామా పత్రాలను సమర్పించారు. శాసనమండలి చైర్మన్ గుత్తా సుఖేందర్ రెడ్డి వెంటనే వీరి రాజీనామాలను ఆమోదించారు. ఒకే పదవిలో ఉండాలనే నిబంధనల మేరకు ఈ ముగ్గురు ఈ నిర్ణయం తీసుకున్నారు. కడియం శ్రీహరి, పాడి కౌశిక్ రెడ్డి ఎమ్మెల్యే కోటాలో ఎమ్మెల్సీలుగా 2021లో ఎన్నికయ్యారు. కాగా, పల్ల రాజేశ్వర్ రెడ్డి 2021లో జరిగిన గ్రామ్యుయట్స్ నియోజకవర్గం ఎన్నికల్లో ఎమ్మెల్సీగా ఎన్నికయ్యారు. కడియం శ్రీహరి స్టేషన్ ఘనపూర్ లో, పల్ల రాజేశ్వర్ రెడ్డి జనగామలో, పాడి కౌశిక్ రెడ్డి హుజూరాబాద్ లో ఎమ్మెల్యేలుగా గెలిచారు. దీంతో వారి ఎమ్మెల్సీ పదవులకు రాజీనామా చేశారు.



మండలి చైర్మన్ గుత్తా సుఖేందర్ రెడ్డికి రాజీనామా పత్రాలను సమర్పిస్తున్న కడియం శ్రీహరి, పల్ల రాజేశ్వర్ రెడ్డి, పాడి కౌశిక్ రెడ్డి



సత్యనారాయణ వ్రతం చేస్తున్న అర్చకుడు గంగు ఉపేంద్రశర్మ

వేయిస్తంభాల గుడిలో ప్రత్యేక పూజలు

హనుమకొండ చౌరస్తా, డిసెంబర్ 9 : వేయిస్తంభాల గుడిలో శనివారం ప్రత్యేక పూజలు నిర్వహించారు. రుద్రేశ్వరునికి 51 కిలోల పుట్టతేనెతో అభిషేకం నిర్వహించి, నాట్యమంటపంలో ప్రత్యేకపీఠంపై రమాసహిత సత్యనారాయణస్వామి వ్రతం నిర్వహించినట్లు ప్రధానాధ్యక్షుడు గంగు ఉపేంద్రశర్మ తెలిపారు. ఆధ్యాత్మికవేత్త జగదీశ్ మందిర్, అర్చకుడు జివేందర్ దాస్ ఆధ్వర్యంలో సత్యనారాయణ స్వామి వ్రతకథను వివరించారు. అనంతరం భక్తులకు తీర్థప్రసాదాలు అందజేశారు. సాయంత్రం మహిళలు దీపాలు వెలిగించారు. ఆదివారం లక్ష్మీశార్వర్యన, కార్తీక సమారాధన వనభోజనాలు ఉంటాయని అర్చకులు తెలిపారు.

కేసీఆర్ త్వరగా కోలుకోవాలని పూజలు

హనుమకొండ చౌరస్తా, డిసెంబర్ 9 : హైదరాబాద్ లోని యశోద దవాఖానలో చికిత్స పొందుతున్న మాజీ ముఖ్యమంత్రి, బీఆర్ఎస్ పార్టీ రాష్ట్ర అధ్యక్షుడు కల్వకుంట్ల చంద్రశేఖర్ రావు త్వరగా కోలుకోవాలని శనివారం 5వ డివిజన్ వినాయక నగర్ లోని వేంకటేశ్వరస్వామి ఆలయంలో బీఆర్ఎస్ నాయకులు పూజలు చేశారు. ఈ సందర్భంగా బీఆర్ఎస్ జిల్లా నాయకుడు చల్లా వెంకటేశ్వర్ రెడ్డి మాట్లాడుతూ తెలంగాణ కోసం తన ప్రాణాలను సైతం లెక్కచేయకుండా ఆమరణ నిరాచారదీక్ష చేసి రాష్ట్రాన్ని సాధించిన మహా నాయకుడు కేసీఆర్ అని అన్నారు. ఆయన పూర్తిగా ఆరోగ్యంతో తిరిగి వచ్చి, ప్రజాసేవ చేయాలని కోరుకున్నట్లు తెలిపారు. కార్యక్రమంలో చిర శ్రవణ్, కుమార్ రెడ్డి, వెంకటేశ్, రాజశేఖర్, సూర్యనారాయణ, అశోక్, రవీందర్ పాల్గొన్నారు.

టెన్నిస్ క్రీడాకారులకు అభినందనలు

హనుమకొండ చౌరస్తా, డిసెంబర్ 9 : రాష్ట్ర స్థాయి టెన్నిస్ పోటీల్లో పాల్గొన్న వరంగల్ జిల్లా జట్టును హనుమకొండ స్కూల్ గేమ్స్ సెక్టరీ దస్త్రా నాయక్ అభినందించారు. ఇటీవల రంగారెడ్డి జిల్లా సరూర్ నగర్ స్టేడియంలో రాష్ట్ర స్థాయి పాఠశాల అండర్-14, 17 పోటీలు జరిగాయి. ఇందులో ప్రతిభ చూపిన ఎం అక్షయ్ (శ్రీనివాస్ గురుకుల్), డి డైవిక్ (వరంగల్ పబ్లిక్ స్కూల్), పీ శ్రీహన్ (శ్రీనివాస్ గురుకుల్), ఎం అభిరామ్ (ఎస్ఎంఆర్ స్కూల్), ఎం రేయాన్స్ (స్మిత్ స్కూల్), పీ రిషిక్ శాన్సి (ప్రాటినం జూబ్లీ హిల్స్ స్కూల్), డి నిత్య చరూన్ (వరంగల్ పబ్లిక్ స్కూల్)ను దస్త్రా నాయక్ అభినందించారు. కార్యక్రమంలో టెన్నిస్ కోచ్ పీ వెంకటేశ్, పీకాటేలు డి రాజు, జి కిషన్, బి కైలాస్, డి వినీల్, రాజేశ్ పాల్గొన్నారు.



క్రీడాకారులతో సెక్టరీ దస్త్రా నాయక్

అధైర్యపడొద్దు.. అండగా ఉంటా

- గెలిచినా, ఓడినా ప్రజల కోసం పనిచేస్తా
- 40 ఏళ్ల నా రాజకీయ జీవితంలో అవినీతి, అక్రమాలకు తావివ్వలేదు
- నాయకులు, కార్యకర్తలు సమన్వయంతో ఉండాలి
- మాజీ మంత్రి ఎర్రబెల్లి దయాకర్ రావు



పాలకుల్లో మాట్లాడుతున్న మాజీ మంత్రి ఎర్రబెల్లి

పాలకుల్లో రూరల్ / కొడకండ్ల / రాయపర్తి, డిసెంబర్ 9 : ఎన్నికల్లో ఓడిపోయిన నేపథ్యంలో నాయకులు, కార్యకర్తలు అధైర్యపడొద్దని.. పార్టీ శ్రేణులను కంటికి రెప్పలా కాపాడుకుంటానని మాజీ మంత్రి ఎర్రబెల్లి దయాకర్ రావు ధైర్యం చెప్పారు. శనివారం పాలకుల్లో కొడకండ్ల, రాయపర్తిలోని బీఆర్ఎస్ పార్టీ కార్యాలయాల్లో ఏర్పాటు చేసిన ముఖ్య కార్యకర్తల సమావేశాల్లో ఆయన మాట్లాడారు. ఎర్రబెల్లి దయాకర్ రావు మాట్లాడుతూ మంత్రిగా, ఎమ్మెల్యే పాలకుల్లో నియోజకవర్గాన్ని అన్ని రంగాల్లో అభివృద్ధి చేశానన్నారు. ఇటీవల జరిగిన ఎన్నికల్లో గెలిచిన ఎమ్మెల్యేకు ఆయన అభినందనలు తెలిపారు. పాలకుల్లో నియోజకవర్గ అభివృద్ధిని కొనసాగించాలని సూచించారు. నాయకులు, కార్యకర్తలు సమన్వయంతో పనిచేయాలన్నారు. ఎన్నికల్లో ప్రజలకు ఇచ్చిన హామీల అమలుకు నూతన ప్రభుత్వం కృషి చేయాలని ఎర్రబెల్లి కోరారు. తన 40 ఏళ్ల రాజకీయ జీవితంలో అవినీతికి చోటు ఇవ్వలేదన్నారు. గెలిచినా, ఓడినా తాను ప్రజల మధ్య ఉంటానన్నారు. వర్తమాపేటలో ఎమ్మెల్యేగా లేకున్నా పదిళ్లు ప్రజల మధ్య ఉన్నానని గుర్తు చేశారు. ప్రజాసమన్వయం పరిష్కారం కోసం నిరంతరం పోరాడుతానని, వచ్చే ఎన్నికల్లో విజయం సాధించి

ప్రజా సేవ చేస్తానన్నారు. సమావేశంలో జీసీసీ మాజీ అధ్యక్షుడు ధరావత్ మోహన్ గాంధీనాయక్, పాలకుల్లో ఎంపీపీ నల్లా నాగిరెడ్డి, బీఆర్ఎస్ మండల అధ్యక్షుడు పసునూరి నవీన్, జడ్పీటీసీ పుస్సూరి శ్రీనివాసరావు, సర్పంచ్ వీరమనేని యాకాతారావు, ఎఫ్ఎస్సీఎస్ బ్యూరో చైర్మన్ బొబ్బల అశోక్ రెడ్డి, నాయకులు అడ్డూరి మాధవ రావు, జర్నల్ బాలునాయక్, కారుపోతుల వేణు, రాంరెడ్డి, డాక్టర్ మేడారపు సుధాకర్, బండి ఆయోధ్య, కమ్మగిని నాగన్న, తాడెం రవి, కటారి పాపారావు, వీరమనేని హనుమంతరావు, కాటబత్తిని

రమేష్, తిమ్మారావు, ఎడవెల్లి కృష్ణ, బెల్లి యుగేందర్, బిలుకూరి నాగేశ్వర్, మూల వెంకటేశ్వర్లు పాల్గొన్నారు. కొడకండ్లలో నిర్వహించిన సమావేశానికి బీఆర్ఎస్ మండల అధ్యక్షుడు సింది రామోజీ అధ్యక్షత వహించారు. ఈ కార్యక్రమంలో డి.సి.సి.బీ వైస్ చైర్మన్ కుందూరు వెంకటేశ్వర్ రెడ్డి, ఎంపీపీ ధరావత్ జ్యోతి, జడ్పీటీసీ కేలోత్ సత్యమ్మ, మార్కెట్ చైర్మన్ పేరం రాము, టీఎస్ ఈజీసీ సభ్యుడు అందె యాకయ్య, సర్పంచ్ ఫోరం మండల అధ్యక్షుడు పసునూరి మధుసూదన్, మాజీ జీసీసీ చైర్మన్ గాంధీనాయక్, రైతుబంధు సమితి మండల అధ్యక్షుడు దీపింద్ర వెంకటేశ్వర్ రావు పాల్గొన్నారు. రాయపర్తిలో నిర్వహించిన సమావేశంలో మండల ఎన్నికల ఇన్చార్జి గుడిపూడి గోపాల్ రావు, అభివృద్ధి కమిటీ చైర్మన్ బిల్ల సుధీర్ రెడ్డి, రైతుబంధు సమితి మండల కోఆర్డినేటర్ ఆకుల సురేందర్ రావు, ఎంపీపీ జినుగు అనిమిరెడ్డి, జడ్పీటీసీ రంగు కుమార్, రాయపర్తి సర్పంచ్ గారి నర్సయ్య, నాయకులు పూస మధు, కుం దూరు రాంచంద్రారెడ్డి, జుక్కల వెంకటేశ్వర్, గట్టు నర్సింహారావులు, గజ్జెలు బాబు, కర్ర రవీందర్ రెడ్డి, కోడాలి దయాకర్ రావు, సింహాద్రి పాల్గొన్నారు.

వైభవం.. పంబారట్టు ఉత్సవం



అయ్యప్ప విగ్రహంతో ప్రదక్షిణలు చేస్తున్న మాజీ ఎమ్మెల్యే పెద్ది సుదర్శన్ రెడ్డి

నర్సంపేట రూరల్, డిసెంబర్ 9 : నర్సంపేట లోని అయ్యప్పస్వామి ఆలయ 23వ మండల పూజ మహోత్సవం సందర్భంగా శనివారం పంబారట్టు ఉత్సవం అత్యంత వైభవంగా సాగింది. గురుస్వామి సీ వెంకటేశ్వర్లు వేద మంత్రోచ్ఛార

ణల నడుమ వేలాది మంది మాలధారులతో మాదన్నపేట పెద్ద చెరువు కిటకిటలాడగా, ఆ ప్రాంత మంతా అయ్యప్ప శరణుఘోషతో మార్యోగింది. కేరళలోని పంపానది తరహాలో ఇక్కడ కూడా నియమనిష్ఠలతో అయ్యప్పకు జలక్రీడలు నిర్వహించగా మాజీ ఎమ్మెల్యే పెద్ది సుదర్శన్ రెడ్డి ఆధ్వర్యంలో కార్యక్రమం ఆధ్వర్యం కనులపండువగా జరిగింది. తొలుత అయ్యప్ప ఆలయంలో పెద్ది ప్రత్యేక పూజలు నిర్వహించి, అనంతరం అయ్యప్పను అలంకరించిన ఊరేగింపు వాహనంపై ప్రతిష్ఠించారు. నర్సంపేట-వరంగల్ రోడ్డులోని అయ్యప్ప దేవాలయం నుంచి వేలాది మంది దీక్షాపరులు, భక్తుల ఆధ్వర్యంలో స్వామి ఊరేగింపు వైభవంగా ప్రారంభమైంది. పెద్ది సుదర్శన్ రెడ్డి స్వయంగా వాహనం నడిపారు. ఆలయం నుంచి ప్రారంభమైన ఊరేగింపు వరంగల్ రోడ్డు, అంగడిసెంటర్, అంబేద్కర్ సెంటర్, జయలక్ష్మి సెంటర్, కమలాపురం మీదుగా మాదన్నపేట పెద్ద చెరువు కట్టవద్దకు సాగింది. మాలధారుల భజన నలు, బాణాలు, కత్తులు చేతబూని డప్పుచప్పుళ్ల, మంగళవాద్యాల మధ్య ఐదు గంటల పాటు

- అయ్యప్ప శరణుఘోషతో మార్యోగిన నర్సంపేట
- మాలధారులతో కిటకిటలాడిన మాధన్నపేట పెద్ద చెరువు
- కనుల పండువగా హరిహరసుతుని ఊరేగింపు, జలక్రీడలు
- పాల్గొన్న మాజీ ఎమ్మెల్యే పెద్ది సుదర్శన్ రెడ్డి

ఊరేగింపు నిర్వహించగా మహిళలు మంగళ హారతులతో ఎదురొచ్చి కొబ్బరికాయలు కొట్టి భక్తిభావాన్ని చాటుకున్నారు. అనంతరం చెరువు వద్ద 3 గంటల పాటు జలక్రీడలు ఘనంగా నిర్వహించారు. అయ్యప్ప స్వామికి తేనె, పండ్లు, జీడి పప్పు, చెక్కర, పెరుగు, పాలు, క్షీరం, కొబ్బరి నీరు, విభూది, వసుపు, గంధం, వివిధ రకాల పుష్పాభిషేకాలు నిర్వహించి పట్టు వస్త్రాలతో స్వామిని అలంకరించారు.



చెరువులో అయ్యప్ప స్వామికి జలక్రీడలు నిర్వహిస్తున్న గురుస్వామిలు

ఉత్సవాన్ని తిలకిస్తున్న స్వాములు, భక్తులు. భక్తులు సమూహ 10వేల మంది సహపంక్తి భోజనం చేశారు. నర్సంపేట పసిపీ పుప్పాల తిరుమల్ ఆధ్వర్యంలో నర్సంపేట టౌన్, రూరల్, నెక్కొండ సీబిలు భారీ బండ్లబస్సు నిర్వహించారు. కార్యక్రమంలో మున్సిపల్ చైర్మన్ గుంటి రజిని-కిషన్, వైస్ చైర్మన్ మునిగాల వెంకటేశ్వర్, ఆలయ కమిటీ చైర్మన్ మాధవశంకర్, ఎంపీపీలు కళావతి, ప్రకాశ్ రావు, సునీత, జడ్పీటీసీలు జయ, పత్తినియక్, పీపీఎస్ చైర్మన్ మోహన్ రెడ్డి, కౌన్సిలర్లు గోల్యానాయక్, నాగిశెట్టి పద్మ, రాంబాబు, రాజుయాదవ్, తిరుమల, రమాదేవి, రాయడి కీర్తి రెడ్డి, పాషా పాల్గొన్నారు.